

بیشک جن لوگوں نے مسلمان مردوں اور عورتوں کو ستایا پھر توبہ (بھی) نہ کی تو ان کے لیے جہنم کا عذاب ہے اور جلنے کا عذاب ہے۔ (۱۰)

بیشک ایمان قبول کرنے والوں اور نیک کام کرنے والوں کے لیے وہ باغات ہیں جن کے نیچے نہریں بہ رہی ہیں۔ یہی بڑی کامیابی ہے۔ (۱۱)

یقیناً تیرے رب کی پکڑ بڑی سخت ہے۔ (۱۲)^(۱)
وہی پہلی مرتبہ پیدا کرتا ہے اور وہی دوبارہ پیدا کرے گا۔ (۱۳)^(۲)

وہ بڑا بخشش کرنے والا اور بہت محبت کرنے والا ہے۔ (۱۴)
عرش کا مالک عظمت والا ہے۔ (۱۵)^(۳)
جو چاہے اسے کر گزرنے والا ہے۔ (۱۶)^(۴)

إِنَّ الَّذِينَ قَاتَلُوا الْمُؤْمِنِينَ وَالْمُؤْمِنَاتِ ثُمَّ كَفَرُوا فَكَفَّهُمْ عَذَابُ جَهَنَّمَ وَأَكْبَمَ عَذَابُ الْحَرِيقِ ﴿۱۰﴾

إِنَّ الَّذِينَ آمَنُوا وَعَمِلُوا الصَّالِحَاتِ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ ذَلِكَ الْفَوْزُ الْكَبِيرُ ﴿۱۱﴾

إِنَّ بَطْشَ رَبِّكَ لَشَدِيدٌ ﴿۱۲﴾
إِنَّهُ هُوَ يُبْدِئُ وَيُعِيدُ ﴿۱۳﴾

وَهُوَ الْعَظِيمُ الْوَدُودُ ﴿۱۴﴾
ذُو الْعَرْشِ الْمَجِيدُ ﴿۱۵﴾
فَعَالٌ لَمَّا يُرِيدُ ﴿۱۶﴾

(۱) یعنی جب وہ اپنے ان دشمنوں کی گرفت پر آئے جو اس کے رسولوں کی تکذیب کرتے اور اس کے حکموں کی مخالفت کرتے ہیں۔ تو پھر اس کی گرفت سے انہیں کوئی نہیں بچا سکتا۔

(۲) یعنی وہی اپنی قوت اور قدرت کاملہ سے پہلی مرتبہ پیدا کرتا ہے اور پھر قیامت والے دن دوبارہ انہیں اسی طرح پیدا فرمائے گا جس طرح اس نے پہلی مرتبہ پیدا کیا تھا۔

(۳) یعنی تمام مخلوقات سے معظم اور بلند ہے اور عرش جو سب سے اوپر ہے، وہ اس کا مستقر ہے۔ جیسا کہ صحابہ و تابعین اور محدثین کا عقیدہ ہے۔ الْمَجِيدُ صاحب فضل و کرم۔ یہ مرفوع اس لیے ہے کہ یہ ذُو۔ یعنی رب کی صفت ہے، عرش کی صفت نہیں۔ اگرچہ بعض لوگ اسے عرش کی صفت تسلیم کر کے اسے مجرور پڑھتے ہیں۔ معنا دونوں صحیح ہیں۔ (ابن کثیر)

(۴) یعنی وہ جو چاہے، کر گزرتا ہے، اس کے حکم اور مشیت کو ٹالنے والا کوئی نہیں ہے نہ اس سے کوئی پوچھے والا ہی ہے۔ حضرت ابوبکر صدیق رضی اللہ عنہ سے ان کے مرض الموت میں کسی نے پوچھا،

کیا کسی طیب نے آپ کو دیکھا؟ انہوں نے فرمایا، ہاں۔ پوچھا، اس نے کیا کہا؟ فرمایا، اس نے کہا ہے، اِنِّي فَعَالٌ لَمَّا اُرِنْدُ میں جو چاہوں کروں، میرے معاملے میں کوئی دخل دینے والا نہیں۔ (ابن کثیر) مطلب یہ تھا کہ معاملہ اب طیبوں کے ہاتھوں میں نہیں رہا، میرا آخری وقت آگیا ہے اور اللہ ہی اب میرا طیب ہے، جس کی مشیت کو ٹالنے کی کسی کے اندر طاقت نہیں ہے۔

تجھے لشکروں کی خبر بھی ملی ہے؟^(۱) (۱۷)

(یعنی) فرعون اور شمود کی۔ (۱۸)

(کچھ نہیں) بلکہ کافر تو جھلانے میں پڑے ہوئے ہیں۔ (۱۹)

اور اللہ تعالیٰ بھی انہیں ہر طرف سے گھیرے ہوئے ہے۔^(۲) (۲۰)

بلکہ یہ قرآن ہے بڑی شان والا۔ (۲۱)

لوح محفوظ میں (لکھا ہوا)۔^(۳) (۲۲)

هَلْ أُنَبِّئُكَ حَدِيثَ الْجُبُودِ ۝

فِرْعَوْنَ وَشَمُودَ ۝

بَلِ الَّذِينَ كَفَرُوا فِي تَنْذِيرٍ ۝

وَاللَّهُ مِنْ وَرَائِهِمْ مُحِيطٌ ۝

بَلْ هُوَ قُرْآنٌ مَجِيدٌ ۝

فِي لَوْحٍ مَحْفُوظٍ ۝

سورۃ طارق کی ہے اور اس میں سترہ آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

قسم ہے آسمان کی اور اندھیرے میں روشن ہونے والے کی۔^(۱)

تجھے معلوم بھی ہے کہ وہ رات کو نمودار ہونے والی چیز کیا ہے؟^(۲)



بِسْمِ اللَّهِ الرَّحْمَنِ الرَّحِيمِ

وَالسَّمَاءِ وَالطَّارِقِ ۝

وَمَا أَدْرَاكَ مَا الطَّارِقُ ۝

(۱) یعنی ان پر جب میرا عذاب آیا اور میں نے انہیں اپنی گرفت میں لیا، جسے کوئی ٹال نہیں سکا۔

(۲) یہ ﴿إِن يَنْظُرَنَّ بِكَ كَلِمَاتٍ﴾ ہی کا اثبات اور اس کی تاکید ہے۔

(۳) یعنی لوح محفوظ میں لکھا ہوا ہے، جہاں فرشتے اس کی حفاظت پر مامور ہیں، اللہ تعالیٰ حسب ضرورت و اقتضا اسے نازل فرماتا ہے۔

☆ حضرت خالد عدوانی رضی اللہ عنہ کہتے ہیں کہ میں نے رسول اللہ صلی اللہ علیہ وسلم کو بازار تھیمت میں کمان یا لانچی کے سارے پر کھڑے دیکھا، آپ میرے پاس مدد حاصل کرنے آئے تھے، میں نے وہاں آپ سے سورۃ الطارق سنی، میں نے اسے یاد کر لیا اور اس حالیکہ میں ابھی مسلمان نہیں ہوا تھا۔ پھر مجھے اللہ نے اسلام سے نواز دیا اور اسلام کی حالت میں میں نے اسے پڑھا۔ (مسند أحمد، ۴/ ۳۳۵-۳۳۶، مجمع الزوائد، ۷/ ۱۳۶) حضرت معاذ رضی اللہ عنہ نے ایک مرتبہ مغرب کی نماز میں سورۃ بقرۃ اور نساء پڑھی۔ نبی صلی اللہ علیہ وسلم کو اطلاع ملی تو فرمایا، تو لوگوں کو فتنے میں ڈالتا ہے؟ تجھے یہی کافی تھا کہ وَالسَّمَاءِ وَالطَّارِقِ وَالشَّمْسِ اور اس جیسی سورتیں پڑھتا۔ (نسائی، کتاب الافتتاح، باب القراءۃ فی المغرب)

النَّجْمُ الثَّاقِبُ ۝

إِنْ كُنْ نَفْسٍ لَّمَّا عَلَيْهَا حَافِظٌ ۝

فَلْيَنْظُرِ الْإِنْسَانُ مِمَّ خُلِقَ ۝

خُلِقَ مِنْ مَّاءٍ دَافِقٍ ۝

يَعْرُبُ مِنَ بَيْنِ الصُّلْبِ وَالتَّرَائِبِ ۝

إِنَّهُ عَلَى رَجْعِهِ لَقَادِرٌ ۝

يَوْمَ تُبْلَى السَّرَائِرُ ۝

فَمَا لَهُ مِنْ قُوَّةٍ وَلَا نَاصِرٍ ۝

وہ روشن ستارہ ہے۔^(۱) (۳)

کوئی ایسا نہیں جس پر نگہبان فرشتہ نہ ہو۔^(۲) (۴)

انسان کو دیکھنا چاہیے کہ وہ کس چیز سے پیدا کیا گیا ہے۔ (۵)

وہ ایک اچھلتے پانی سے پیدا کیا گیا ہے۔^(۳) (۶)

جو پیٹھ اور سینے کے درمیان سے نکلتا ہے۔^(۴) (۷)

بیشک وہ اسے پھیر لانے پر یقیناً قدرت رکھنے والا ہے۔^(۵) (۸)

جس دن پوشیدہ بھیدوں کی جانچ پڑتال ہوگی۔^(۶) (۹)

تو نہ ہو گا اس کے پاس کچھ زور نہ مددگار۔^(۷) (۱۰)

(۱) طارق سے کیا مراد ہے؟ خود قرآن نے واضح کر دیا۔ روشن ستارہ۔ طَارِقٌ طُرُوقٌ سے ہے جس کے لغوی معنی کھٹکھٹانے کے ہیں، لیکن طارق رات کو آنے والے کے لیے استعمال ہوتا ہے۔ ستاروں کو بھی طارق اسی لیے کہا ہے کہ یہ دن کو چھپ جاتے اور رات کو نمودار ہوتے ہیں۔

(۲) یعنی ہر نفس پر اللہ کی طرف سے فرشتے مقرر ہیں جو اس کے اچھے یا برے سارے عمل لکھتے ہیں۔ بعض کہتے ہیں یہ انسانوں کی حفاظت کرنے والے فرشتے ہیں، جیسا کہ سورہ رد کی آیت نمبر ۱۱ سے معلوم ہوتا ہے کہ انسان کی حفاظت کے لیے بھی انسان کے آگے پیچھے فرشتے ہوتے ہیں، جس طرح قول و فعل لکھنے والے ہوتے ہیں۔

(۳) یعنی منی سے، جو قضائے شہوت کے بعد زور سے نکلتی ہے۔ یہی قطرہ آب (منی) رحم عورت میں جا کر، اگر اللہ کا حکم ہوتا ہے تو، حمل کا باعث بنتا ہے۔

(۴) کہا جاتا ہے کہ پیٹھ، مرد کی اور سینہ عورت کا، ان دونوں کے پانی سے انسان کی تخلیق ہوتی ہے۔ لیکن اسے ایک ہی پانی اس لیے کہا کہ یہ دونوں مل کر ایک ہی بن جاتا ہے۔ تَرَائِبٌ، تَرَائِبَةٌ کی جمع ہے، سینے کا وہ حصہ جو ہار پینے کی جگہ ہے۔

(۵) یعنی انسان کے مرنے کے بعد، اسے دوبارہ زندہ کرنے پر وہ قادر ہے۔ بعض کے نزدیک اس کا مطلب ہے کہ وہ اس قطرہ آب کو دوبارہ شرمگاہ کے اندر لوٹانے کی قدرت رکھتا ہے جہاں سے وہ نکلا تھا۔ پہلے مفہوم کو امام شوکانی اور امام ابن جریر طبری نے زیادہ صحیح قرار دیا ہے۔

(۶) یعنی ظاہر ہو جائیں گے، کیوں کہ ان پر جزا و سزا ہوگی۔ بلکہ حدیث میں آتا ہے ”ہر غدر (بد عملی) کرنے والے کے سرین کے پاس جھنڈا گاڑ دیا جائے گا اور اعلان کر دیا جائے گا کہ یہ فلاں بن فلاں کی غداری ہے۔“ (صحیح بخاری، کتاب الجزیة، باب إثم الغادر للبر والفاجر۔ مسلم، کتاب الجہاد، باب تحریم الغدن مطلب یہ ہے کہ وہاں کسی کا کوئی عمل مخفی نہیں رہے گا۔

(۷) یعنی خود انسان کے پاس اتنی قوت ہوگی کہ وہ اللہ کے عذاب سے بچ جائے، نہ کسی اور طرف سے اس کو کوئی ایسا

بارش والے آسمان کی قسم! (۱۱)
 اور پھیننے والی زمین کی قسم! (۱۲)
 بیشک یہ (قرآن) البتہ دو ٹوک فیصلہ کرنے والا کلام
 ہے۔ (۱۳)
 یہ ہنسی کی (اور بے فائدہ) بات نہیں۔ (۱۴)
 البتہ کافر داؤ گھلتا میں ہیں۔ (۱۵)
 اور میں بھی ایک چال چل رہا ہوں۔ (۱۶)
 تو کافروں کو مہلت دے (۱۷) انہیں تھوڑے دنوں چھوڑ
 دے۔ (۱۷)

وَالسَّمَاءِ ذَاتِ الرَّجْعِ ۝
 وَالْأَرْضِ ذَاتِ الصَّدْعِ ۝
 إِنَّهُ لَقَوْلُ فَضْلٍ ۝
 وَمَا هُوَ بِالْهَزْلِ ۝
 إِنَّهُمْ يَكِيدُونَ كَيْدًا ۝
 وَكَيْدُهُمْ هَٰذَا ۝
 فَتَعْمَلُ الْكُفْرَيْنَ أَنهَلَهُمْ زُرُودًا ۝

مددگار مل سکے گا جو اسے اللہ کے عذاب سے بچا سکے۔

(۱) رَجْعُ کے لغوی معنی ہیں، لوٹنا پلٹنا۔ بارش بھی بار بار اور پلٹ پلٹ کر ہوتی ہے، اس لیے بارش کو رَجْعُ کے لفظ سے تعبیر کیا ہے۔ بعض کہتے ہیں کہ بادل، سمندروں سے ہی پانی لیتا ہے اور پھر وہی پانی زمین پر لوٹا دیتا ہے، اس لیے بارش کو رَجْعُ کہا۔ بعض کہتے ہیں بطور تَفَاوُلِ عرب بارش کو رَجْعُ کہتے تھے تاکہ وہ بار بار ہوتی رہے۔ (فتح القدیر)
 (۲) یعنی زمین بھٹتی ہے تو اس سے پودا باہر نکلتا ہے، زمین بھٹتی ہے تو چشمہ جاری ہو جاتا ہے اور اسی طرح ایک دن آئے گا کہ زمین پھٹے گی، سارے مردے زندہ ہو کر باہر نکل آئیں گے۔ اس لیے زمین کو پھیننے والی اور شکاف والی کہا۔
 (۳) یہ جواب قسم ہے، یعنی کھول کر بیان کرنے والا ہے جس سے حق اور باطل دونوں واضح ہو جاتے ہیں۔
 (۴) یعنی کھیل کود اور مذاق والی چیز نہیں ہے، هَزْلٌ: جِدُّ (قصد و ارادہ) کی ضد ہے۔ یعنی ایک واضح مقصد کی حامل کتاب ہے، امو و لعب کی طرح بے مقصد نہیں ہے۔
 (۵) یعنی نبی صلی اللہ علیہ وسلم جو دین حق لے کر آئے ہیں، اس کو ناکام کرنے کے لیے سازشیں کرتے ہیں، یا نبی صلی اللہ علیہ وسلم کو دھوکہ اور فریب دیتے ہیں اور منہ پر ایسی باتیں کرتے ہیں کہ دل میں اس کے برعکس ہوتا ہے۔
 (۶) یعنی میں ان کی چالوں اور سازشوں سے غافل نہیں ہوں، میں بھی ان کے خلاف تدبیر کر رہا ہوں یا ان کی چالوں کا توڑ کر رہا ہوں۔ كَيْدٌ خفیہ تدبیر کو کہتے ہیں جو برے مقصد کے لیے ہو تو بری ہے اور مقصد نیک ہو تو بری نہیں۔
 (۷) یعنی ان کے لیے تعیل عذاب کا سوال نہ کر، بلکہ انہیں کچھ مہلت دے دے۔ زُرُودًا: قَلِيلًا یا قَرِيبًا یہ امثال و استدراج بھی کافروں کے حق میں اللہ کی طرف سے ایک کید کی صورت ہے جیسے فرمایا ﴿سَنَسْتَدْرِجُهُم مِّنْ حَيْثُ لَا يَعْلَمُونَ

* وَأَنْزِلْ لَهُمُ الْمَنِّ كَيْدِي مَتِينٌ ﴿ (الأعراف ۱۸۲-۱۸۳)

سورۃ اعلیٰ کی ہے اور اس میں انمیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان
نہایت رحم والا ہے۔

اپنے بہت ہی بلند اللہ کے نام کی پاکیزگی بیان کر۔ (۱)

جس نے پیدا کیا اور صحیح سالم بنایا۔ (۲)

اور جس نے (ٹھیک ٹھاک) اندازہ کیا اور پھر راہ
دکھائی۔ (۳)

اور جس نے تازہ گھاس پیدا کی۔ (۴)

پھر اس نے اس کو (سکھا کر) سیاہ کوڑا کر دیا۔ (۵)

ہم تجھے پڑھائیں گے پھر تو نہ بھولے گا۔ (۶)

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

الَّذِیْ خَلَقَ قَسْوٰی

وَالَّذِیْ قَدَّرَ فَهَدٰی

وَالَّذِیْ اَنْزَلَ الْمَرْعٰی

فَجَعَلَهُ غُثًا اَحْوٰی

سَقَمْتُكَ فَلَا تَنْسٰی

☆ رسول اللہ صلی اللہ علیہ وسلم یہ سورت اور سورۃ الغاشیہ عیدین اور جمعہ کی نماز میں پڑھا کرتے تھے۔ اسی طرح وتر کی پہلی رکعت میں سورۃ الاعلیٰ، دوسری میں سورۃ الکافرون اور تیسری میں سورۃ اخلاص پڑھتے تھے۔

حضرت معاذ بن جبلؓ کو جن سورتوں کے پڑھنے کی تلقین کی تھی، انمیس ایک یہ بھی تھی (صحاح میں یہ ساری تفصیل موجود ہے) (۱) یعنی ایسی چیزوں سے اللہ کی پاکیزگی جو اس کے لائق نہیں ہے۔ حدیث میں آتا ہے کہ نبی صلی اللہ علیہ وسلم اس کے جواب میں پڑھا کرتے تھے 'سُبْحَانَ رَبِّيَ الْاَعْلَى' (مسند أحمد ۱/۲۳۲، أبو داود، کتاب الصلوة، باب الدعاء فی الصلوة وقال الألبانی صحیح)

(۲) دیکھئے سورۃ الانفطار کا حاشیہ نمبر ۷۔

(۳) یعنی نیکی اور بدی کی۔ اسی طرح ضروریات زندگی کی۔ یہ ہدایت حیوانات کو بھی عطا فرمائی۔ قَدَّرَ کا مفہوم ہے، اشیاء کی جنسوں، ان کی انواع و صفات اور خصوصیات کا اندازہ فرما کر انسان کی بھی ان کی طرف رہنمائی فرمادی تاکہ انسان ان سے استفادہ کر سکے۔

(۴) جسے جانور چرتے ہیں۔

(۵) گھاس خشک ہو جائے تو اسے غُثًا کہتے ہیں، اَحْوٰی سیاہ کر دیا۔ یعنی تازہ اور شاداب گھاس کو ہم سکھا کر سیاہ کوڑا بھی کر دیتے ہیں۔

(۶) حضرت جبرائیل علیہ السلام وحی لے کر آتے تو آپ سے جلدی جلدی پڑھتے تاکہ بھول نہ جائے۔ اللہ تعالیٰ نے فرمایا، اس طرح جلدی نہ کریں۔ نازل شدہ وحی ہم آپ کو پڑھوائیں گے یعنی آپ کی زبان پر جاری کر دیں گے، پس آپ اسے بھولیں گے نہیں۔ مگر جسے اللہ چاہے گا، لیکن اللہ نے ایسا نہیں چاہا، اس لیے آپ کو سب کچھ یاد ہی رہا۔ بعض نے کہا

إِلَّا نَشَأَ اللَّهُ إِنَّهُ يَعْلَمُ الْجَهْرَ وَمَا يَخْفَى ①

وَدَيْتِرُكَ لِلْمَلَأَى ②

فَذَكِّرْ إِنْ نَفَعَتِ الذُّكْرَى ③

سَيِّئًا مَنِ عَشَى ④

وَوَجَّهْنَا إِلَى الشَّمَى ⑤

الَّذِي يَصِلُ النَّارَ الْكُبْرَى ⑥

فَمَا لَيُبَوِّئُ فِيهَا وَالْغَيْبَى ⑦

مگر جو کچھ اللہ چاہے۔ وہ ظاہر اور پوشیدہ کو جانتا ہے۔^(۱) (۷)

ہم آپ کے لیے آسانی پیدا کر دیں گے۔^(۲) (۸)
تو آپ نصیحت کرتے رہیں اگر نصیحت کچھ فائدہ دے۔^(۳) (۹)

ڈرنے والا تو نصیحت لے گا۔^(۴) (۱۰)

(ہاں) بد بخت اس سے گریز کرے گا۔^(۵) (۱۱)

جو بڑی آگ میں جائے گا۔^(۶) (۱۲)

جہاں پھرنے وہ مرے گا نہ جیے گا،^(۷) (بلکہ حالت نزع میں

کہ اس کا مفہوم ہے کہ جن کو اللہ منسوخ کرنا چاہے گا وہ آپ کو بھلا دے گا۔ (فتح القدیر)

(۱) یہ عام ہے، جہر قرآن کا وہ حصہ بھی ہے جسے رسول اللہ صلی اللہ علیہ وسلم یاد کر لیں، اور جو آپ کے سینے سے نکل کر دیا جائے، وہ مخفی ہے۔ اس طرح جہر اونچی آواز سے پڑھے، مخفی پست آواز سے پڑھے۔ مخفی، چھپ کر عمل کرے اور جہر ظاہر، ان سب کو اللہ جانتا ہے۔

(۲) یہ بھی عام ہے، مثلاً ہم آپ پر وحی آسان کر دیں گے تاکہ اس کو یاد کرنا اور اس پر عمل کرنا آسان ہو جائے۔ ہم آپ کی اس طریقے کی طرف رہنمائی کریں گے جو آسان ہو گا۔ ہم جنت والا عمل آپ کے لیے آسان کر دیں گے، ہم آپ کے لیے ایسے افعال و اقوال آسان کر دیں گے جن میں خیر ہو اور ہم آپ کے لیے ایسی شریعت مقرر کریں گے، جو سہل، مستقیم اور معتدل ہوگی، جس میں کوئی کجی، عسر اور تنگی نہیں ہوگی۔

(۳) یعنی وعظ و نصیحت وہاں کریں جہاں محسوس ہو کہ فائدہ مند ہوگی۔ یہ وعظ و نصیحت اور تعلیم کے لیے ایک اصول اور ادب بیان فرما دیا۔ (ابن کثیر) امام شوکانی کے نزدیک مفہوم یہ ہے کہ آپ نصیحت کرتے رہیں، چاہے فائدہ دے یا نہ دے۔ کیونکہ انذار و تبلیغ دونوں صورتوں میں آپ کے لیے ضروری تھی۔ یعنی اذَلَمَ تَنفَعُ مِمَّا مَحْذُوفٍ ہے۔

(۴) یعنی آپ کی نصیحت سے وہ یقیناً عبرت حاصل کریں گے جن کے دلوں میں اللہ کا خوف ہو گا، ان میں خشیت الہی اور اپنی اصلاح کا جذبہ مزید قوی ہو جائے گا۔

(۵) یعنی اس نصیحت سے فائدہ نہیں اٹھا سکیں گے کیوں کہ ان کا کفر پر اصرار اور اللہ کی معصیتوں میں استہاک جاری رہتا ہے۔

(۶) ان کے برعکس جو لوگ صرف اپنے گناہوں کی سزا بھگتنے کے لیے عارضی طور پر جہنم میں رہ گئے ہوں گے انہیں اللہ تعالیٰ ایک طرح کی موت دے دے گا۔ حتیٰ کہ وہ آگ میں جل کر کوئلہ ہو جائیں گے، پھر اللہ تعالیٰ انہیں وغیرہ کی سفارش سے ان کو گروہوں کی شکل میں نکالے گا، ان کو جنت کی نہر میں ڈالا جائے گا، جنتی بھی ان پر پانی ڈالیں گے، جس سے وہ

پڑا رہے گا۔ (۱۳)

بیشک اس نے فلاح پالی جو پاک ہو گیا۔ (۱۴)^(۱)
اور جس نے اپنے رب کا نام یاد رکھا اور نماز
پڑھتا رہا۔ (۱۵)

لیکن تم تو دنیا کی زندگی کو ترجیح دیتے ہو۔ (۱۶)
اور آخرت بہت بہتر اور بہت بقا والی ہے۔ (۱۷)^(۲)
یہ باتیں پہلی کتابوں میں بھی ہیں۔ (۱۸)
(یعنی) ابراہیم اور موسیٰ کی کتابوں میں۔ (۱۹)

سورہ غاشیہ کمی ہے اور اس میں چھبیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان
نہایت رحم والا ہے۔

کیا تجھے بھی چھپالینے والی (قیامت) کی خبر پہنچی ہے۔ (۱)^(۳)
اس دن بہت سے چہرے ذلیل ہوں گے۔ (۲)^(۴)
(اور) محنت کرنے والے تھکے ہوئے ہوں گے۔ (۳)^(۵)

قَدْ آخِرَ مَنْ تَزَلَّى ۝

وَذَكَرَ اسْمَ رَبِّهِ فَصَلَّى ۝

بَلْ تُؤْخِرُونَ الْحَيَاةَ الدُّنْيَا ۝

وَالْآخِرَةُ خَيْرٌ وَأَبْقَى ۝

إِنَّ هَذَا لَبِئْسَ الضَّعِيفُ الْأُولَى ۝

ضَعِيفٌ إِبْرَاهِيمَ وَمُوسَى ۝



بِسْمِ اللَّهِ الرَّحْمَنِ الرَّحِيمِ ۝

هَلْ أَتَاكَ حَدِيثُ الْغَاشِيَةِ ۝

وَجُودًا يُؤْمِنُ خَاشِعَةً ۝

عَابِلَةٌ نَّاصِبَةٌ ۝

اس طرح جی اٹھیں گے جیسے سیلاب کے کوڑے پر دانہ اگ آتا ہے۔ (صحیح مسلم 'کتاب الإيمان' باب
إثبات الشفاعة وإخراج الموحدين من النار)

(۱) جنہوں نے اپنے نفس کو اخلاقِ رزیلہ سے اور دلوں کو شرک و معصیت کی آلودگیوں سے پاک کر لیا۔

(۲) کیوں کہ دنیا اور اس کی ہر چیز فانی ہے، جب کہ آخرت کی زندگی دائمی اور ابدی ہے، اس لیے عاقل فانی چیز کو باقی
رہنے والی پر ترجیح نہیں دیتا۔

☆ بعض روایات میں ہے کہ رسول اللہ صلی اللہ علیہ وسلم جمعہ کی نماز میں سورہ جمعہ کے ساتھ سورہ غاشیہ بھی پڑھتے
تھے۔ (موطأ امام مالک، باب القراءة فی صلاة الجمعة)

(۳) ہَلْ بِمَعْنَى قَدْ ہے۔ غَاشِيَةٌ سے مراد قیامت ہے۔ اس لیے کہ اس کی ہولناکیاں تمام مخلوق کو ڈھانک لیں گی۔

(۴) یعنی کافروں کے چہرے۔ خَاشِعَةً جھکے ہوئے، پست اور ذلیل۔ جیسے، نمازی، نماز کی حالت میں اللہ کے سامنے
عاجزی اور تذلل سے جھکا ہوتا ہے۔

(۵) نَاصِبَةٌ کے معنی ہیں، تھک چرچور ہو جانا۔ یعنی انہیں اتنا پر مشقت عذاب ہو گا کہ اس سے ان کا سخت برا حال ہو

تَصَلَّى نَارًا حَامِيَةً ①

تُسْفَى مِنْ عَيْنِ ابْنَةِ ②

لَيْسَ لَهُمْ طَعَامٌ إِلَّا مِنْ صَرْمِهِ ③

لَا يُسْمِنُ وَلَا يُغْنِي مِنْ جُوعِهِ ④

وَجُودًا يُؤْمِنُهَا تَاعِمَةٌ ⑤

لَسَعِيهَا رَاضِيَةٌ ⑥

فِي جَنَّةٍ عَالِيَةٍ ⑦

لَا تَسْمَعُ فِيهَا الْأَفْيَةَ ⑧

فِيهَا عَيْنٌ جَارِيَةٌ ⑨

فِيهَا سُرُورٌ مَرْفُوعَةٌ ⑩

وَأَنْجَابٌ مُوَضَّوعَةٌ ⑪

وَتَسَامِرٌ فِي مَضْفُوعَةٍ ⑫

وَدَرَابِيُّ مَبْثُوثَةٌ ⑬

أَفَلَا يَنْظُرُونَ إِلَى الْإِبِلِ كَيْفَ خُلِقَتْ ⑭

وہ دیکتی ہوئی آگ میں جائیں گے۔ (۴)

اور نہایت گرم چشمے کا پانی ان کو پلایا جائے گا۔ (۵)

ان کے لیے سوائے کانٹے دار درختوں کے اور کچھ کھانا

نہ ہو گا۔ (۶)

جو نہ موٹا کرے گا نہ بھوک مٹائے گا۔ (۷)

بہت سے چرے اس دن تروتازہ اور (آسودہ حال) ہوں

گے۔ (۸)

اپنی کوشش پر خوش ہوں گے۔ (۹)

بلند و بالا جنتوں میں ہوں گے۔ (۱۰)

جہاں کوئی بیسودہ بات نہیں سنیں گے۔ (۱۱)

جہاں بہتا ہوا چشمہ ہو گا۔ (۱۲)

(اور) اس میں اونچے اونچے تخت ہوں گے۔ (۱۳)

اور آنخورے رکھے ہوئے (ہوں گے)۔ (۱۴)

اور ایک قطار میں لگے ہوئے تکیے ہوں گے۔ (۱۵)

اور مٹھلی مسندیں پھیلی پڑی ہوں گی۔ (۱۶)

کیا یہ اونٹوں کو نہیں دیکھتے کہ وہ کس طرح پیدا کیے گئے

گا۔ اس کا ایک دوسرا مفہوم یہ ہے کہ دنیا میں عمل کر کر کے تھکے ہوئے ہوں گے یعنی بہت عمل کرتے رہے ہوں گے۔ لیکن وہ عمل باطل مذہب کے مطابق یا بدعات پر مبنی ہوں گے، اس لیے ”عبادات“ اور ”اعمال شاقہ“ کے باوجود جہنم میں جائیں گے۔ چنانچہ اسی مفہوم کی رو سے حضرت ابن عباس رضی اللہ عنہما نے ﴿عَالِمَةٌ تَاصِيَةٌ﴾ سے نصاریٰ مراد لیے ہیں (صحیح البخاری تفسیر سورۃ عاشیۃ)

(۱) یہاں وہ سخت کھولتا ہوا پانی مراد ہے جس کی گرمی انتہا کو پہنچی ہوئی ہو۔ (فتح القدر)

(۲) یہ ایک کانٹے دار درخت ہوتا ہے جسے خشک ہونے پر جانور بھی کھانا پسند نہیں کرتے۔ بہر حال یہ بھی زقوم کی طرح ایک نہایت تلخ، بدمزہ اور ناپاک ترین کھانا ہو گا، جو جزو بدن بنے گا، نہ اس سے بھوک ہی مٹے گی۔

(۳) یہ اہل جنت کا تذکرہ ہے، جو جہنمیوں کے برعکس نہایت آسودہ حال اور ہر قسم کی آسائشوں سے بہرہ ور ہوں گے۔ عین بطور جنس کے ہے یعنی متعدد چشمے ہوں گے۔ نَمَارِقُ، بمعنی وَسَائِدُ (تکیے) ہے ذرَابِيُّ مَبْثُوثَةٌ، قالین اور گدے بستر مَبْثُوثَةٌ پھیلی ہوئی، یعنی یہ مسندیں جگہ جگہ بچھی ہوں گی۔ اہل جنت جہاں آرام کرنا چاہیں گے، کر سکیں گے۔

<p>ہیں۔^(۱) (۱۷)</p> <p>اور آسمان کو کہ کس طرح اونچا کیا گیا ہے۔^(۲) (۱۸)</p> <p>اور پہاڑوں کی طرف کہ کس طرح گاڑ دیئے گئے ہیں۔^(۳) (۱۹)</p> <p>اور زمین کی طرف کہ کس طرح بچھائی گئی ہے۔^(۴) (۲۰)</p> <p>پس آپ نصیحت کر دیا کریں (کیونکہ) آپ صرف نصیحت کرنے والے ہیں۔^(۵) (۲۱)</p> <p>آپ کچھ ان پر داروغہ نہیں ہیں۔^(۶) (۲۲)</p> <p>ہاں! جو شخص روگردانی کرے اور کفر کرے۔ (۲۳)</p>	<p>وَالِی السَّمَاوَاتِ كَيْفَ رُفِعَتْ ﴿۱۷﴾</p> <p>وَالِی الْجِبَالِ كَيْفَ نُصِبَتْ ﴿۱۸﴾</p> <p>وَالِی الْأَرْضِ كَيْفَ سُطِحَتْ ﴿۱۹﴾</p> <p>فَذَكِّرْ إِنَّمَا أَنْتَ مُذَكِّرٌ ﴿۲۰﴾</p> <p>لَسْتَ عَلَيْهِمْ بِمُضَيِّطٍ ﴿۲۱﴾</p> <p>إِلَّا مَنْ تَوَلَّى وَكُفِرًا ﴿۲۲﴾</p>
---	--

(۱) اونٹ عرب میں عام تھے اور ان عربوں کی غالب سواری یہی تھی 'اس لیے اللہ نے اسی کا ذکر کر کے فرمایا کہ اس کی خلقت پر غور کرو، اللہ نے اسے کتنا بڑا وجود عطا کیا ہے اور کتنی قوت و طاقت اس کے اندر رکھی ہے۔ اس کے باوجود وہ تمہارے لیے نرم اور تابع ہے، تم اس پر جتنا چاہو بوجھ لادو، وہ انکار نہیں کرے گا، تمہارا ماتحت ہو کر رہے گا۔ علاوہ ازیں اس کا گوشت تمہارے کھانے کے، اس کا دودھ تمہارے پینے کے اور اس کی اونگڑی حاصل کرنے کے کام آتی ہے۔

(۲) یعنی آسمان کتنی بلندی پر ہے، پانچ سو سال کی مسافت پر، پھر بھی بغیر ستون کے وہ کھڑا ہے۔ اس میں کوئی خشکاف اور کجی بھی نہیں ہے۔ نیز ہم نے اسے ستاروں سے مزین کیا ہوا ہے۔

(۳) یعنی کس طرح انہیں زمین پر بیٹوں کی طرح گاڑ دیا گیا ہے تاکہ زمین حرکت نہ کرے۔ نیز ان میں جو معدنیات اور دیگر منافع ہیں، وہ اس کے علاوہ ہیں۔

(۴) یعنی کس طرح اسے ہموار کر کے انسان کے رہنے کے قابل بنایا ہے، وہ اس پر چلتا پھرتا، کاروبار کرتا اور فلک بوس عمارتیں تعمیر کرتا ہے۔

(۵) یعنی آپ کا کام صرف تذکیر اور تبلیغ و دعوت ہے، اس کے علاوہ یا اس سے بڑھ کر نہیں۔

(۶) کہ انہیں ایمان لانے پر مجبور کریں۔ بعض کہتے ہیں کہ یہ ہجرت سے قبل کا حکم ہے جو آیت سیف سے منسوخ ہو گیا، کیوں کہ اس کے بعد نبی صلی اللہ علیہ وسلم نے فرمایا۔ «أَمِرْتُ أَنْ أَقَاتِلَ النَّاسَ حَتَّى يَقُولُوا: (لَا إِلَهَ إِلَّا اللَّهُ) فَإِذَا قَالُوا، عَصَمُوا مِنِّي دِمَاءَهُمْ وَأَمْوَالَهُمْ إِلَّا بِحَقِّهَا؛ وَحِسَابُهُمْ عَلَى اللَّهِ». (صحیح بخاری، باب وجوب الزکوٰۃ مسلم کتاب الإیمان، باب الأمر بقتال الناس حتى يقولوا.....) ”مجھے حکم دیا گیا ہے کہ میں لوگوں سے قتال کروں یہاں تک کہ وہ لا الہ الا اللہ کا اقرار کر لیں۔ جب وہ یہ اقرار کر لیں گے تو انہوں نے مجھ سے اپنے خونوں اور مالوں کو بچا لیا۔ سوائے حق اسلام کے، (جو اگر ہمارے علم میں نہ آیا تو) ان کا حساب اللہ کے ذمے ہے۔“

اسے اللہ تعالیٰ بہت بڑا عذاب دے گا۔ (۲۴) ^(۱)

بیشک ہماری طرف ان کا لوٹنا ہے۔ (۲۵)

پھر بیشک ہمارے ذمہ ہے ان سے حساب لینا۔ (۲۶) ^(۲)

سورۃ فجر کی ہے اور اس میں تیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان
نہایت رحم والا ہے۔

قسم ہے فجر کی! ^(۱)

اور دس راتوں کی! ^(۲)

اور جفت اور طاق کی! ^(۳)

اور رات کی جب وہ چلنے لگے۔ ^(۴)

کیا ان میں عقلمند کے واسطے کافی قسم ہے۔؟ ^(۵)

فَيَعَذِّبُهُ اللَّهُ الْعَذَابَ الْأَكْبَرَ ﴿٢٤﴾

إِنَّ الْبِئْسَ آيَاتَهُمُ ﴿٢٥﴾

ثُمَّ إِنَّ عَلَيْنَا حِسَابَهُمُ ﴿٢٦﴾



بِسْمِ اللَّهِ الرَّحْمَنِ الرَّحِيمِ ﴿١﴾

وَالْفَجْرِ ﴿١﴾

وَلَيْلٍ عَشْرِ ﴿٢﴾

وَالشَّفْعِ وَالْوَتْرِ ﴿٣﴾

وَأَيُّلٍ إِذَا يَسِرُّ ﴿٤﴾

هَلْ فِي ذَلِكَ قَسَمٌ لِذِي حَجْرِ ﴿٥﴾

(۱) یعنی جنم کا دائمی عذاب۔

(۲) مشہور ہے کہ اس کے جواب میں اللّٰهُمَّ! حَاسِبِنَا حَسَابًا يَسِيرًا۔ پڑھا جائے۔ یہ دعا تو نبی صلی اللہ علیہ وسلم سے ثابت ہے جو آپ ﷺ اپنی بعض نمازوں میں پڑھتے تھے، جیسا کہ سورۃ اشقاق میں گزرا۔ لیکن اس کے جواب میں پڑھنا، یہ آپ ﷺ سے ثابت نہیں ہے۔

(۳) اس سے مراد مطلق فجر ہے، کسی خاص دن کی فجر نہیں۔

(۴) اس سے اکثر مفسرین کے نزدیک ذوالحجہ کی ابتدائی دس راتیں ہیں۔ جن کی فضیلت احادیث سے ثابت ہے۔ نبی صلی اللہ علیہ وسلم نے فرمایا ”عشرہ ذوالحجہ میں کیے گئے عمل صالح اللہ کو سب سے زیادہ محبوب ہیں۔ حتیٰ کہ جہاد فی سبیل اللہ بھی اتنا پسندیدہ نہیں، سوائے اس جہاد کے جس میں انسان شہید ہی ہو جائے۔“ (البخاری، کتاب العیدین، باب فضل العمل فی ایام التشریق)

(۵) اس سے مراد جفت اور طاق عدد ہیں یا وہ معدودات جو جفت اور طاق ہوتے ہیں۔ بعض کہتے ہیں کہ یہ دراصل مخلوق کی قسم ہے، اس لیے کہ مخلوق جفت (جوڑا) یا طاق (فرد) ہے۔ اس کے علاوہ نہیں۔ (ایسر التفسیر)

(۶) یعنی جب آئے اور جب جائے، کیوں کہ سَبْرٌ (چلنا) آتے، جاتے دونوں صورتوں میں ہوتا ہے۔

(۷) ذلک سے مذکورہ مقسم بہ اشیا کی طرف اشارہ ہے یعنی کیا ان کی قسم اہل عقل و دانش کے واسطے کافی نہیں ہے؟ حجج کے معنی ہوتے ہیں، روکنا، منع کرنا۔ انسانی عقل بھی انسان کو غلط کاموں سے روکتی ہے، اس لیے عقل کو بھی حجر کہا